

**Minuti tas-Seduta 19 li saret fl-Uffiċju Amministrattiv tal-Kunsill Lokali tal-Mosta nhar it-Tnejn 28 ta' Lulju 2008 fit-8.30 p.m.**

Is-Sindku mexxa il-laqgħa tal-Kunsill. Il-laqgħa bdiet fit-8.30 p.m. Il-Kunsilliera kienu preżenti kif jidher hawn taħt:

Sindku Paul Chetcuti Caruana	8.30 p.m.	22.40 p.m.
Viċi Sindku Josette Agius Decelis	Assenti SKUZZATA	
Kunsillier Joseph Demartino	8.30 p.m.	22.40 p.m.
Kunsillier Mario Sammut	Assenti SKUZZAT	
Kunsillier Shirley Farrugia	Skuzata(lmsiefra)	
Kunsillier Marthese Mifsud	8.30 p.m.	22.40 p.m.
Kunsillier Paul Agius	8.30 p.m.	22.40 p.m.
Kunsillier Kirby Fenech	8.30 p.m.	22.40 p.m.
Kunsillier Christopher Grech	8.30 p.m.	22.40 p.m.
Kunsillier John Mary Camilleri	Assenti	
Kunsillier Nicola Fenech Adami	8.30 p.m.	22.40 p.m.

*[Handwritten signatures and initials]*

**Fil-bidu tas-seduta is-sindku f'isem il-kunsilliera kollha ta' l-kondoljanzi lis-Sur Joe De Martino u l-familja tiegħu għall-mewt ta ommu.**

Is-Segretarju Eżekuttiv, is-Sur John J. Camilleri kien preżenti għal laqgħa.

**1. Approvazzjoni tal-Minuti tal-Laqqgħa Nru 18 tat-16 ta' Ġunju 2008**

1.1 Il-minuti ġew approvati nem.com.

**2. Tagħrif mil-minuti**

2.1 Dwar il-Bust ta' Nicolo' Isoard, is-segretarju irraporta li dehret ittra fil-ġurnali tal-ħadd fejn kien allegat li s-soċjeta Nicolo' Isoard qed jistennew li jsir il-pedestall mill-Kunsill sabiex il-bust jitpoġġa f'postu. Is-Segretarju qal li ma jafx li ntbagħtet xi korrispondenza ġdida lill-Kunsill f'dan ir-rigward wara ir-risposta tal-Kunsill lis-Soċjeta Filarmonika Nicolo' Isoard.

2.2 Is-segretarju irraporta li ntbagħtet ittra ufficċjali mill-avukat tal-Kunsill lis-Sur Reuben Buhagiar tal-Melita Cycling Club sabiex dan jirritorna iċ-ċwieviet tal-post fiż-Żokrija.

**3. Korrispondenza**

Inqrat ittra tal-Kuntrattur tal-General Co Ltd li għamel x-xogħol tal-Pjazza Rotunda fejn talab li jingħata r-retention money. Ġie deciz li din tiġi trattata mill-avukat tal-Kunsill. Intqal li l-Kunsill għadu qed jistenna r-rapport tal-avukat u l-konsulenti legali tiegħu dwar il-każ tal-pjazza.

**4.0 Talba mill-MEPA dwar spustjar ta' l-Iljun tal-Pjazza**

Il-Kunsillier Perit Chris Grech spjega li l-MEPA qed titlob garanzija bankarja li ma jtkissrux armi u l-Iljun meta u jekk dawn jiġu mċaqalqin mill-post fejn jinstabu u talbet ukoll pjanta fejn l-Iljun hu propost li jitpoġġa. Ġiet ipprezentata pjanta fejn turi li l-Iljun u l-armi jitpoġġew wara l-palma li

tikkommemmora lill-ex Prim Ministru Dom Mintoff jiġifieri aktar il-quddiem milli hu illum .

Huwa spjega wkoll li l-board tal-HAC ma' sabx oġġezzjoni li l-Iljun jiċċaqlaq iżda talbu wkoll fejn ser jitpoġġa. Intalbet votazzjoni dwar jekk din il-proposta ta' fejn għandu jitpoġġa l-Iljun u r-riżultat kien:

**4 FAVUR**  
**3 KONTRA**

Il-proposta li l-Iljun jersaq fejn il-palma għaddiet.

## **5.0 Materji Finanzjarji**

5.1 Ġew approvati 1) lista ta' pagamenti li saru b'urgenza li tammonta għall-€27,745.24 u lista oħra ta' pagamenti li tammonta għall-€ 56,789.28.

5.2 Tqassmet kopja tal-*Management Letter* u tal-*Accounts 31/03/2008*. L-accounts ġew approvati filwaqt li s-segretarju spjega kif kien jidher mill-management letter ta' din is-sena l-awditur irraporta li kien sar progress kbir fis-sistema tal-*accounting* u l-implimentazzjoni tar-regoli fiskali għalkemm kien hemm x'wieħed jirranġa. Is-Segretarju qal li huwa kien qed jipprepara r-risposta għall din il-*management letter* u din jgħaddiha għall-approvazzjoni tas-Sindku u l-Kunsill.

## **6.0 Triq il-Kostituzzjoni u permessi oħra mill-ADT**

Ġiet spjegata x'kienet is-sitwazzjoni f'dan ir-rigward u li sa issa ma nħarġu l-ebda permessi minn dawk li għandu l-Kunsill pendent mal-ADT u li ma kien hemm l-ebda komunikazzjoni bil-miktub minn naħa tal-ADT.

## **7.0 Kuntratt KLM/Heritage Malta**

Is-Sindku spjega li ma kienx kuntent bl-iżbilanċ li jeżisti fil-formazzjoni tal-Kumitat KLM/Heritage fuq il-proġett ta' Bistra fejn Heritage Malta kellhom aktar voti mill-Kunsill u fl-istess ħin il-Kunsill qed johroġ hu l-ispejjes u l-flus għall-irranġar tal-posta u konservazzjoni tal-katakombi meta l-proprjeta hija tal-Heritage Malta u mhux tal-Kunsill. Is-Sindku qal li jixtieq jerġa jinnegozja l-arranġamenti li hemm bejn il-Kunsill u Heritage Malta.

## **8.0 Aġġustjar ta' Anomaliji**

### **a) Kumpens xieraq lill-Handymen**

Is-segretarju spjega li kienet inħolqot anomalija fir-rigward tal-handymen u li Sindku kien jhoss li għandha titranġa għaliex ma kienx 'fair' li l-handyman il-ġdid jaqla daqs jew anke aktar mill-handyman li ilu żmien twil mal-Kunsill. Din l-anomalija kienet inħolqot meta sar arranġament sabiex is-Sur Philip Azzopardi

dozzjens  
jaħdem 3 siegħat kuljum b'xejn u meta ġie ngaġġat l-Handyman il-ġdid dan beda jaqla aktar minnu.

Is-Sur Demartino qal li kien jiskanta kif qed isir dan id-diskors illum għaliex kien l-istess Sindku li ppropona li Philip Azzopardi jaħdem 3 sigħat b'xejn. Din qatt ma nstemgħet li xi ħadt jaħdem b'xejn. Wara li ġie spjegat li l-kuntratt oriġinali ta' Philip Azzopardi kien fih difett fil-fatt li waqt li kellu n-nies tahtu dan ta' bilfors jrid jithallas over time sabiex jibqa fuq x-xogħol meta n-nies ta tahtu kien għadhom fuq il-lant tax-xogħol. Għalhekk ġie deċiż li Philip Azzopardi ma jithallasx ta' 1 ½ biss u mhux ta 3 sigħat. Is-Sur Azzopardi għandu jithallas bl-arretrai kollha u jiġi emendat il-kuntratt tiegħu. Din il-proposta għaddiet unanimament.

#### **b) Bonus Joe Borg-pagament finali**

Ġie deċiż li s-Sur Joe Borg ex-environmental officer jingħata l-Bonus ta 4 ½ %.

#### **9.0 Tiġdid tal-Kuntratt - SVIMED**

Billi kien hemm prospett li jingabu aktar fondi mill-Unjoni Ewropeja għat-tkomplija tal-proġett ta' Bistra ġie deċiż li jiġgedded l-kuntratt tas-SVIMED sabiex dan ikompli bix-xogħol tagħhom.

#### **10.0 Grawnd tal-Lghajba (Mosta Football Club)**

Is-Segretarju spjega kif wara petizzjoni u ilmenti minn residenti Mostin tal-inhawi tal-Grawnd tal-Lghajba nkitbet ittra ta' oġġezzjoni lill-MEPA dwar 'boundary wall' kif propost mill-Każin tal-Futbol. Dan sar għax ma kienx hemm żmien li jitlaqqa l-Kunsill billi l-ħin tal-oġġezzjonijiet lill-MEPA kien jagħlaq li ftit sigħat.

Is-Sur De Martino qal li huwa kellu l-impressjoni li s-seating u l-boundary wall kellhom isiru fuq in-naħa ta' Fenech Marble Tiles Factory u mhux fuq in-naħa tar-residenti.

Is-Sindku qal li issa kien sta għal MEPA li tiddeċiedi jekk jingħatax l-permess jew le.

F'dan l-istadju s-Sur De Martino, is-Sinjorina Fenech Adami, u s-Sinjura Marthese hallew il-laqgħa.

Billi ma kienx hemm aktar 'quorum' il-laqgħa spiċċat fil-22.40 p.m. u items 11 sa 15 ta' l-Agenda ma ġewx diskussi.

Dott. Paul Chetcuti Caruana  
Sindku

John J. Camilleri  
Segretarju Eżekuttiv